

[Paġna Ewlenija](#) > ... > [Reġistri - Kummerċjali, Dwar L-insolvenza U Tal-artijiet](#) > [Reġistri Dwar Il-fallimenti U L-insolvenza](#) > [Slovenja](#)

Reġistri dwar il-fallimenti u l-insolvenza

Il-kontenut ipprovdut minn Slovenja

Slovenja



Din it-taqsimha tipprovdilek introduzzjoni dwar ir-reġistru ta' insolvenza tas-Slovenja. L-informazzjoni dwar ir-reviżjoni u l-pubblikazzjoni tal-proċedimenti ta' insolvenza fis-Slovenja huma aċċessibbli onlajn.

X'joffri r-reġistru ta' insolvenza Sloven?

Il-bażi tad-dejta [e-INSOLV](#) tagħti informazzjoni dwar ir-reviżjoni ta' proċedimenti ta' insolvenza. Tipprovdi wkoll id-dejta li ġejja dwar il-proċedimenti ta' insolvenza:

- għażla ta' dejta ta' identifikazzjoni dwar id-debitur insolventi,
- il-qorti li tkun qed tmexxi l-proċedimenti u n-numru tal-fajl tal-każ,
- għażla ta' dejta ta' identifikazzjoni dwar l-amministratur tal-proċedimenti ta' insolvenza,
- il-ftuħ tal-proċedimenti, l-iskadenza taż-żmien biex jitressaq rikors u dejta dwar atti proċedurali oħra proċedimenti,
- fil-każ ta' proċediment ta' falliment, dejta dwar il-valur tal-patrimonju fallut u l-proporzjonijiet ta' rimborż għall-kredituri.

Il-bażi tad-dejta [e-Publications](#) tagħti aċċess għal:

- l-ordnijiet kollha tal-qorti (singular: *sklep*; plural: *sklepi*) maħruġa għal proċedimenti ta' insolvenza, ħlief għall-ordnijiet dwar il-ġbir ta' rimunerazzjonijiet regolari, l-ordnijiet dwar il-qbid ta' assi finanzjarji, l-ordnijiet dwar it-terminazzjoni ta' ġbir ta' rimunerazzjonijiet regolari jew il-qbid ta' assi finanzjarji;
- avvizi dwar il-ftuħ tal-proċedimenti, avvizi dwar l-iffissar tas-smiġħ, kif ukoll avvizi oħra jew sejħiet għal vot maħruġa skont il-liġi minn qorti;
- il-minuti kollha tas-smiġħ u tal-laqqgħat tal-kumitat tal-kredituri;
- ir-rapporti tal-amministratur u dokumenti mehmuża;
- fi proċedimenti ta' soluzzjoni mandatorja, ir-rapporti wkoll tad-debitur insolventi u dokumenti mehmuża;
- listi ta' rikorsi ppruvati;
- rikorsi mressqa mill-partijiet tal-proċedimenti u dokumenti oħra tal-qorti, li l-pubblikazzjoni tagħhom hija prevista;
- fi proċedimenti ta' falliment, is-sejħiet kollha għal subbasta pubblika u stedinet biex isiru offerti għar-realizzazzjoni tal-patrimonju fallut.

Barra minn dan, jistgħu jinkisbu lista tal-amministraturi kollha (*seznam vseh upraviteljev*) u tal-proċedimenti ta' insolvenza (*seznam upraviteljev*) li dawn ikunu qed jittrattaw mill-bażi tad-dejta e-Publications. Il-listi jiġu aġġornati kuljum.

Iż-żewġ bażijiet tad-dejta huma proprjetà ta' AJPES u ġestiti minnha, [l-Aġenzija tar-Repubblika Slovena għar-Rekords Pubbliċi Ġuridiċi u Servizzi Relatati](#) (*Agencija Republike Slovenije za javnopravne evidence in storitve*).

L-aċċess għar-registru ta' insolvenza Sloven huwa mingħajr ħlas?

Iva, l-aċċess huwa bla ħlas. Sabiex ikollok aċċess għaliha, madankollu, trid tirregistra bħala utent fil-websajt tal-AJPES u tikseb username u password.

Kif tagħmel tiftixa fir-registru ta' insolvenza Sloven

Iż-żewġ bażijiet tad-dejta, inkluż is-sistemi ta' tiftix, huma biss fil-lingwa Slovena. Hija possibbli tiftixa dwar dejta u dokumenti dwar il-proċedimenti ta' insolvenza li jikkonċernaw persuni ġuridici u negozjanti bl-użu tal-kriterji kollha ta' tiftix disponibbli, filwaqt li fil-każ ta' tiftix għal dejta u dokumenti dwar il-konsumaturi (persuni fiżiċi li mhumiex negozjanti) jistgħu jintużaw biss ċerti gruppi ta' dejta, sabiex tiġi mħarsa l-informazzjoni personali.

Il-bażi tad-dejta [e-Publications](#) tħallik tagħmel tiftixa għad-dokumenti ppubblikati l-konnessi ma' proċedimenti ta' insolvenza. Id-dokumenti ppubblikati jistgħu jiġu mfittxija skont:

- It-tip ta' debitur (persuna ġuridika, persuna fiżika...),
- It-tip ta' proċediment (falliment, soluzzjoni mandatorja...),
- It-tip ta' dokument,
- Id-Debitur (fittex skont l-isem tal-kumpanija, in-numru tat-taxxa jew in-numru tal-identifikazzjoni),
- L-għamla ġuridika (kumpanija limitata pubblika, kumpanija limitata privata...)
- In-numru tal-fajl,
- Il-Qorti,
- Id-data tal-att jew tal-pubblikazzjoni tad-dokument.

Ir-riżultati tat-tiftix jitqiegħu f'ordni skont id-data tal-pubblikazzjoni.

Fl-[e-INSOLV](#) huwa possibbli li ssir tiftixa għad-dejta dwar proċedimenti ta' insolvenza permezz ta':

- In-numru tal-fajl,
- Id-Debitur (l-isem u l-kunjom jew l-isem tal-kumpanija, in-numru ta' identifikazzjoni, l-indirizz, id-data tat-twelid)

L-istorja tar-registru tal-insolvenza tas-Slovenja

Id-dejta fir-registru ilha disponibbli mill-1 ta' Ottubru 2008. Qabel din id-data, ċerta informazzjoni, bħall-avviżi pubbliċi fil-bidu tal-proċedimenti ta' insolvenza, kienet tiġi ppubblikata fil-Gazzetta Uffiċjali tar-Repubblika tas-Slovenja (*Uradni list Republike Slovenije*; UL RS).

Ħoloq relatati

[Ir-registru tal-insolvenza](#)

■ L-aħħar aġġornament: 23/03/2018

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.